

16 ta' Mejju, 1959

Imħallef:—

Onor. Dr. W. Harding, K.M., B.Litt., LL.D.

Carrie Camilleri

versus

John Aquilina

Injurja — "Animus Injuriandi".

L-istess indeterminatezza ta' kliem injurjuż tista' tkun tali, skond il-mod kif wiehed ikun qalhom, li jagħtu x'wiehed jaħseb li hemm, potenzjalment, affarijiet li jistgħu jkunu

ta' certa gravità, li ma jinghadux, speċjalment meta huma indirizzati għal rebba.

Hu veru li, jekk persuna tkun ġustifikata li taħseb, għal raġunijiet ta' fajba, li hadd tehor ikkommetta xi att għad-dannu tagħha, tista' tirrinfaċċjalu dak l-att, avvolja b'daqshekk ikun hemm imputazzjoni ngurjuża, basta li din issir bl-anqas publiċità possibbli. Ma hux neċessarju li l-att hekk rinfaccjat ikun verament sar; basta l-persuna li tirrinfaċċja l-att lil hadd tehor taħseb in bwona fede li dak l-att gie kommess. Però, jekk il-kwerelat jinneqa li qal daww il-kliem, hu jgħieghed ruħu fl-impossibbiltà li jkun intitolat għal dan il-prinċipju skriminanti; għalhekk b'daqshekk mhux talli ma jipprova bl-ebda mod li hu seta' kien qed jaħseb raġjonevolment, fuq motivi plawsibbli, li l-kwerelanti kien għamel l-att lamentat, imma anzi juri, bil-fatt li jagħti versjoni tal-fatti inveritjera, li hu ma hux ft grad li jissostanzja dak li qal, sija pure billi juri almenu li kellu raġunijiet ta' fajba b'hekk veru dak li kien gieghed jgħid, anki jekk ma jippruvax b'mod assolut.

Il-Qorti:— Rat il-kwerela miġjuba mill-kwerelanti quddiem il-Qorti Kriminali tal-Maġistrati ta' Malta talli f'dawn il-ġranet, il-Birgu, il-kwerelat ingurja lill-kwerelanti bil-kliem;

Rat is-sentenza ta' dik il-Qorti tal-24 ta' Frar 1959, li biha sabet lill-kwerelat hati ta' ingurja vaga, u kkundannatu £2 ammenda u jhallas l-ispejjeż tal-kawża;

Rat ir-rikors tal-kwerelat, li bih appella mis-sentenza fuq imsemmija, u talab li tiġi revokata u li hu jiġi liberat, bl-ispejjeż;

Trattat l-appell;

Ikkunsidrat;

Hu paċifiku bejn il-kontendenti li huma kienu jinnamraw ma' xulxin, u, għalkemm ma kienux għarajjes, però kienu jmorru għand il-familja ta' xulxin. Meta darba l-kwerelat naqas milli jmur, il-kwerelanti marret id-dar

tiegħu biex tistaqsieh ir-raġuni. Skond ix-xhieda tagħha u dik tax-xhud Brincat, il-kwerelat qalilha li ma setgħax ikompli "fuq li sema' fuqha u li kien għadu jisma". mentri, skond ix-xhieda tal-kwerelat, hu qalilha li ma kienx mar għax il-Madd ta' qabel kien sab il-bieb magħluq, u oñtha, meta nizlet tiftahlu, kienet gergret;

Miż-żewġ versjonijiet, din il-Qorti, bħal il-Qorti tal-Ewwel Istanza, taċċetta dik tal-kwerelanti, tant għax aktar verosimili, kemm ukoll għax korroborata bix-xhieda ta' Brincat;

Issa, ma hemmx dubju li dawk il-kliem, għall-indirizz ta' xebba speċjalment, huma ngurjużi; u osserva sewwa l-Magistrat in prim-istanza illi l-istess indeterminatezza tagħhom, kif espressa, hija tali li tagħti x'wieħed jaħseb li hemm, potenzjalment, affarijiet li ma ingħadux, li jistgħu jkunu ta' ċerta gravità;

Id-difża sottomettiet, però, illi l-okkażjoni li fiha ntqal id-diskors kienet tali li teskludi l-animu tal-ingurja;

Issa, hu veru li, jekk persuna tkun ġustifikata li taħseb, għal raġunijiet tajba, li hadd ieħor ikkommetta xi att għad-dannu tagħha, tista' tirrinfaċċjalu dak l-att, avvolja b'daqshekk ikun hemm imputazzjoni ngurjuża, basta dan isir bl-anqas publicità possibbli. Ma hux neċessarju li l-att hekk rinfaċċjat ikun verament sar; basta l-persuna li tirrinfaċċjah lil hadd ieħor tipprova li hi ke'llha raġunijiet tajba biex taħseb in bwona fede li dak l-att gie kommess (ara, per analogija, Appelli Kriminali "Mizzi vs. Camenzuli", 19. 11. 1827; "Micallef vs. Borg", 14. 3. 1931; "Farugia vs. Zammit", 30. 10. 1937);

Issa, kwantu għall-element tal-publicità, fil-każ preżenti ma jidherx li wieħed jista' jinkolpa lill-kwerelat min-ħabba li dak il-ħin kien hemm Brincat. Dan, infatti, ħaditu magħha l-istess kwerelanti; hu kuġin tagħha, joqgħod mal-familja tagħha, u, peress li d-dar tal-kwerelat hi daqsxejn imwarrba, ommha deħrilha li tibgħatu magħha biex iwen-nisha. Lanqas jidher li wieħed jista' jagħti tort lill-kwere-

lat għaliex fid-dar tiegħu, isfel fil-kantina, fejn jistgħu jissimghu, kien hemm hu u ommu; għaliex lil hu, x'hin dan kien għadu fuq, il-kwerelat stess bagħtu isfel, u bilfors kellu jsir għewwa d-diskors, għax altrimenti, barra mid-dar, kien ikun hemm aktar divulgazzjoni. Għalhekk, minn dan il-"punto di vista", ma jidherx li l-kwerelat fittex malizzjożament xi publicità żejda, jew li b'ċerta nkurja riprovevoli ma tax kont jekk kienx hemm nies jew le;

Però, il-kwerelat, bil-fatt li nnega li qal dawk il-kliem, qiegħed ruħu fl-impossibbiltà li jkun intitolat għall-prinċipju skriminanti fuq enunċjat; għaliex b'daqshekk mhux talli ma pprova bl-ebda mod li hu seta' kien qed jaħseb raġjonevolment, fuq motivi plawsibbli, li l-kwerelanti kienet għamlet xi att ta' nfedeltà lejgħ, imma anzi wera, bil-fatt li ta versjoni tal-fatti inveritjera, li hu ma kienx fi grad li jissostanzaja dak li qal, sija pure billi juri almenu li kellu raġunijiet tajba biex jaħseb veru dak li kien qiegħed jgħid, anki jekk ma jippruvahx b'mod assolut. Il-Qorti, għalhekk, ma tistax tghid li l-kwerelat onestament kien jaħseb veru dak li asserixxa għad-dannu tal-kwerelanti, u għalhekk jonqos wieħed mil-postulati fundamentali għall-applikabbiltà tal-prinċipju dirimenti kif fuq affermat mill-gurisprudenza ċitata;

Għal dawn ir-raġunijiet, tiddeċidi billi tiċhad l-appell u tikkonferma s-sentenza appellata; bl-ispejjeż kontra l-kwerelat appellant, li jibqgħu tassati "uti infra"; 10s. għal kull waħda mis-seduta tal-11 ta' April 1959 u dik tal-lum. u 12s. għal dik tal-25 ta' April 1959.
